



అథ నఖస్తుతిః |

పాంత్యస్మాన్ పురుహూతవైరిబలవన్మాతంగమాద్యద్ధటా-  
 -కుంభోచ్ఛాద్రివిపాటనాధికపటు ప్రత్యేక వజ్రాయితాః |  
 శ్రీమత్కంఠీరవాస్యప్రతతసునఖరా దారితారాతిదూర-  
 -ప్రద్వస్తద్వాంతశాంతప్రవితతమనసా భావితా భూరిభాగైః || ౧ ||

లక్ష్మీకాంత సమంతతోఽపి కలయన్ నైవేశితుస్తే సమం  
 పశ్యామ్యుత్తమవస్తు దూరతరతోపాస్తం రసో యోఽష్టమః |  
 యద్రోషోత్కర దక్ష నేత్ర కుటిల ప్రాంతోత్థితాగ్ని స్ఫురత్  
 ఖద్యోతోపమ విస్ఫులింగభసితా బ్రహ్మశశక్రోత్కరాః || ౨ ||

అథ వాయుస్తుతిః |

శ్రీమద్విష్ణ్వంఘ్రినిష్ఠాతిగుణగురుతమశ్రీమదానందతీర్థ-  
 -త్రైలోక్యచార్యపాదోజ్జ్వలజలజలసత్పాంసవోఽస్మాన్ పునంతు |  
 వాచాం యత్ర ప్రణేత్రీ త్రిభువనమహితా శారదా శారదేందు-  
 -జ్యోత్స్నా భద్రస్మితశ్రీధవళితకకుభా ప్రేమభారం బభార || ౧ ||

ఉత్కంఠాకుంఠకోలాహలజవవిజితాజస్తసేవానువృద్ధ-  
 -ప్రాజ్ఞాత్మజ్ఞానధూతాంధతమససుమనోమౌలిరత్నావళీనామ్ |  
 భక్త్యుద్రేకావగాఢప్రఘటనసధటాత్కారసంఘ్నుష్యమాణ-  
 ప్రాంతప్రాగ్ర్యాంఘ్రిపీఠోత్థితకనకరజఃపింజరారంజితాశాః || ౨ ||

జన్మాధివ్యాధ్యుపాధిప్రతిహతివిరహప్రాపకాణాం గుణానాం  
 అగ్ర్యాణామర్పకాణాం చిరముదితచిదానందసందోహదానామ్ |  
 ఏతేషామేష దోషప్రముషితమనసాం ద్వేషిణాం దూషకాణాం  
 దైత్యానామార్తిమంధే తమసి విదధతాం సంస్తవే నాస్మి శక్తః || ౩ ||

అస్యావిష్కర్తకామం కలిమలకలుషేఽస్మిన్ జనే జ్ఞానమార్గం  
 వంద్యం చంద్రేంద్రరుద్రద్యుమణిఫణివయోనాయకాద్వైరిహోద్య |  
 మధ్వాఖ్యం మంత్రసిద్ధం కిముత కృతవతో మారుతస్యావతారం



పాతారం పారమేష్ఠ్యం పదమపవిపదః ప్రాప్తూరాపన్నపుంసామ్ || ౪ ||

ఉద్యద్విద్యుత్ప్రచండాం నిజరుచినికరవ్యాప్తలోకావకాశో

బిభ్రద్భీమో భుజే యోఽభ్యుదితదినకరాభాంగదాఢ్య ప్రకాండే |

వీర్యోద్ధార్యాం గదాగ్ర్యామయమిహ సుమతిం వాయుదేవో విదధ్యాత్

అధ్యాత్మజ్ఞాననేతా యతివరమహితో భూమిభూషామణిర్మే || ౫ ||

సంసారోత్తాపనిత్యోపశమదసదయస్సహహాసాంబుపూర-

-ప్రోద్యద్విద్యానవద్యద్యుతిమణికిరణశ్రేణిసంపూరితాశః |

శ్రీవత్సాంకాధివాసోచితతరసరళశ్రీమదానందతీర్థ-

-క్షీరాంభోధిర్విభింద్యాద్భవదనభిమతం భూరి మే భూతిహేతుః || ౬ ||

మూర్ధన్యేషోఽంజలిర్మే దృఢతరమిహ తే బధ్యతే బంధపాశ-

-చ్ఛేత్రే దాత్రే సుఖానాం భజతి భువి భవిష్యద్విదాత్రే ద్యుభర్తే |

అత్యంతం సంతతం త్వం ప్రదిశ పదయుగే హంత సంతాపభాజా-

-మస్మాకం భక్తిమేకాం భగవత ఉత తే మాధవస్యాథ వాయోః || ౭ ||

సాట్టోష్ఠాభీశుశుభ్రప్రభమభయ నభో భూరిభూభ్యద్విభూతి-

-బ్రాజిష్ణుర్భూర్భూణాం భవనమపి విభోఽభేది బభ్రే బభూవే |

యేన బ్రూవిభ్రమస్తే భ్రమయతు సుభృశం బభ్రువద్దుర్భూతాశాన్

బ్రాంతిర్భేదావభాసస్త్వితి భయమభిభూర్భోక్ష్యతో మాయిభిక్షూన్ || ౮ ||

యేఽముం భావం భజంతే సురముఖసుజనారాధితం తే తృతీయం

భాసంతే భాసురైస్తే సహచరచలితైశ్చామరైశ్చారువేషాః |

వైకుంఠే కంఠలగ్నస్థిరశుచివిలసత్కాంతితారుణ్యలీలా-

లావణ్యాపూర్ణకాంతాకుచభరసులభాశ్లేషసమ్మోదసాంద్రాః || ౯ ||

ఆనందాన్మందమందా దదతి హి మరుతః కుందమందారనంద్యా-

-వర్తామోదాన్ దధానా మృదుపదముదితోద్గీతకైః సుందరీణామ్ |

వృందైరావంద్యముక్తేంద్వహిమగుమదనాహీంద్రదేవేంద్రసేవ్యే

మౌకుందే మందిరేఽస్మిన్నవిరతముదయన్మోదినాం దేవదేవ || ౧౦ ||



ఉత్తప్తాఽత్యుత్కటత్విట్ ప్రకటకటకటద్వానసంఘట్టనోద్య-  
 -ద్విద్యుద్వాఙ్మస్సులింగప్రకరవికిరణోత్క్వాథితే బాధితాంగాన్ |  
 ఉద్గాఢం పాత్యమానా తమసి తత ఇతః కింకరైః పంకిలే తే  
 పంక్తిర్గాఙ్గాం గరిష్ఠా గ్లపయతి హి భవద్వేషిణో విద్వదాద్య || ౧౧ ||

అస్మిన్నస్మద్గురూణాం హరిచరణచిరధ్యానసన్మంగలానాం  
 యుష్మాకం పార్శ్వభూమిం ధృతరణరణికస్వర్గిసేవ్యాం ప్రపన్నః |  
 యస్తూదాస్తే స ఆస్తేఽధిభవమసులభక్లేశనిర్మాకమస్త-  
 -ప్రాయానందం కథంచిన్న వసతి సతతం పంచకష్టేఽతికష్టే || ౧౨ ||

కుత్ క్షామాన్ రూక్షరక్షోరదఖరనఖరక్షుణ్ణవిక్షోభితాక్షా-  
 -నామగ్నానాంధకూపే క్షురముఖముఖరైః పక్షిభిర్విక్షతాంగాన్ |  
 పూయాస్సుజ్ఞాత్రవిష్టాకృమికులకలిలే తత్క్షణక్షిప్తశక్త్యా-  
 -ద్యస్త్రవ్రాతార్దితాంస్తద్విష ఉపజిహతే వజ్రకల్పా జలూకాః || ౧౩ ||

మాతర్మే మాతరిశ్వన్ పితరతులగురో బ్రాతరిష్టాప్తబంధో  
 స్వామిన్ సర్వాంతరాత్మన్నజర జరయితర్జన్మమృత్యామయానామ్ |  
 గోవిందే దేహి భక్తిం భవతి చ భగవన్నూర్జితాం నిర్నిమిత్తాం  
 నిర్వాజాం నిశ్చలాం సద్గుణగణబృహతీం శాశ్వతీమాశు దేవ || ౧౪ ||

విష్ణోరత్కృత్తమత్వాదఖిలగుణగణైస్తత్ర భక్తిం గరిష్ఠాం  
 ఆశ్లేష్టే శ్రీధరాభ్యామముమథ పరివారాత్మనా సేవకేషు |  
 యః సంధతే విరించశ్వసనవిహగపానంతరుద్రేంద్రపూర్వే-  
 -ష్వాధ్యాయంస్తారతమ్యం స్ఫుటమవతి సదా వాయురస్మద్గురుస్తమ్ || ౧౫ ||

తత్త్వజ్ఞాన్ ముక్తిభాజః సుఖయిసి హి గురో యోగ్యతాతారతమ్యా-  
 -దాధత్సే మిశ్రబుద్ధింస్త్రీదివనిరయభూగోచరాన్ నిత్యబద్ధాన్ |  
 తామిస్తాంధాదికాఖ్యే తమసి సుబహులం దుఃఖయస్యన్యథాజ్ఞాన్  
 విష్ణోరాజ్ఞాభిరిత్థం శృతిశతమితిహాసాది చాకర్ణయామః || ౧౬ ||



వందేఽహం తం హనూమానితి మహితమహాపౌరుషో బాహుశాలీ  
 ఖ్యాతస్తేఽగ్ర్యోఽవతారః సహిత ఇహ బహుబ్రహ్మచర్యాదిధర్మైః |  
 సస్నేహానాం సహస్వానహరహరహితం నిర్దహన్ దేహభాజాం  
 అంహోమోహాపహో యః స్పృహయతి మహతీం భక్తిమద్యాపి రామే || ౧౭ ||

ప్రాకృంచాశత్సహస్రైర్వ్యవహితమహితం యోజనైః పర్వతం త్వం  
 యావత్సంజీవనాద్యోషధనిధిమధికప్రాణ లంకామనైషిః |  
 అద్రాక్షీదుత్పతంతం తత ఉత గిరిముత్పాటయంతం గృహీత్వా  
 యాంతం ఖే రాఘవాంఘ్రౌ ప్రణతమపి తదైకక్షణే త్వాం హి లోకః || ౧౮ ||

క్షిప్తః పశ్చాత్సత్సలీలం శతమతులమతే యోజనానాం స ఉచ్ఛ-  
 -స్తావద్విస్తారవంశ్చాప్యుపలలవ ఇవ వ్యగ్రబుద్ధ్యా త్వయాఽతః |  
 స్వస్వస్థానస్థితాస్థిరశకలశిలాజాలసంశ్లేషనష్ట-  
 -చ్ఛేదాంకః ప్రాగివాభూత్ కపివరవపుషస్తే నమః కౌశలాయ || ౧౯ ||

దృష్ట్వా దుష్టాధిపోరః స్ఫుటితకనకసద్వర్మ ఘృష్టాస్థికూటం  
 నిష్పిష్టం హాటకాద్రిప్రకటతటతటాకాతిశంకో జనోఽభూత్ |  
 యేనాఽజౌ రావణారిప్రియనటనపటుర్ముష్టిరిష్టం ప్రదేష్టుం  
 కిం నేష్టే మే స తేఽష్టాపదకటకతటిల్కోటిభామృష్టకాఘః || ౨౦ ||

దేవ్యాదేశప్రణీతిదృహిణహరవరావధ్యరక్షోవిఘాతా-  
 -ద్యాసేవోద్యద్ధయార్థః సహభుజమకరోద్రామనామా ముకుందః |  
 దుష్ప్రాప్తే పారమేష్ఠ్యే కరతలమతులం మూర్ధివిన్యస్య ధన్యం  
 తన్వన్భూయః ప్రభూతప్రణయవికసితాబ్జేక్షణస్త్వేక్షమాణః || ౨౧ ||

జఘ్నే నిఘ్నేన విఘ్నా బహులబలబకధ్వంసనాద్యేన శోచ-  
 -ద్విప్రానుక్రోశపాశైరసువిద్యతిసుఖస్యైకచక్రాజనానామ్ |  
 తస్మై తే దేవ కుర్మః కురుకులపతయే కర్మణా చ ప్రణామాన్  
 కిర్మీరం దుర్మతీనాం ప్రథమమథ చ యో నర్మణా నిర్మమాథ || ౨౨ ||



నిర్మద్నన్నత్యయత్నం విజరవర జరాసంధకాయాస్థిసంధీన్  
 యుద్ధే త్వం స్వధ్వరే వా పశుమివ దమయన్ విష్ణుపక్షద్విడీశమ్ |  
 యావత్ప్రత్యక్షభూతం నిఖిలమఖభుజం తర్పయామాసిథాసౌ  
 తావత్పాఽయోజి తృప్త్యా కిము వద భగవన్ రాజసూయాశ్వమేధే || ౨౩ ||

క్షేలాక్షీణాట్టహాసం తవ రణమరిహన్నుద్గదోద్ధామబాహోః  
 బహ్వాక్షౌహిణ్యనీకక్షపణసునిపుణం యస్య సర్వోత్తమస్య |  
 శుశ్రూషార్థం చకర్థ స్వయమయమథ సంవక్తమానందతీర్థ-  
 -శ్రీమన్నామన్యమర్థస్త్వమపి హి యువయోః పాదపద్మం ప్రపద్యే || ౨౪ ||

దృహ్యంతీం హృద్యహం మాం దృతమనిల బలాద్ధ్రావయంతీమవిద్యా-  
 -నిద్రాం విద్రావ్య సద్యోరచనపటుమథాఽపాద్య విద్యాసముద్ర |  
 వాగ్దేవీ సా సువిద్యాద్రవిణద విదితా ద్రౌపదీ రుద్రపత్న్యా-  
 -దుద్రిక్తా ద్రాగభద్రాద్రహయతు దయితా పూర్వభీమాఽఙ్ఘయా తే || ౨౫ ||

యాభ్యాం శుశ్రూషురాసీః కురుకులజననే క్షత్రవిప్రోదితాభ్యాం  
 బ్రహ్మభ్యాం బృంహితాభ్యాం చితసుఖవపుషా కృష్ణనామాస్పదాభ్యామ్ |  
 నిర్భేదాభ్యాం విశేషాద్వివచనవిషయాభ్యామమూభ్యాముభాభ్యాం  
 తుభ్యం చ క్షేమదేభ్యః సరిసిజవిలసల్లోచనేభ్యో నమోఽస్తు || ౨౬ ||

గచ్ఛన్ సౌగంధికార్థం పథి స హనుమతః పుచ్ఛమచ్ఛస్య భీమః  
 ప్రోద్ధర్తుం నాశకత్స త్వముమురువపుషా భీషయామాస చేతి |  
 పూర్ణజ్ఞానౌజనోస్తే గురుతమ వపుషోః శ్రీమదానందతీర్థ  
 క్రీడామాత్రం తదేతత్ ప్రమదద సుధియాం మోహక ద్వేషభాజామ్ || ౨౭ ||

బహ్విః కోటీరటీకః కుటలకటుమతీనుత్యటాటోపకోపాన్  
 ద్రాక్ష్వ త్వం సత్వరత్వాచ్ఛరణద గదయా పోథయామాసిథారీన్ |  
 ఉన్మథ్యాతథ్యమిథ్యాత్వవచనవచనానుత్పథస్థాంస్తథాఽన్యాన్  
 ప్రాయచ్ఛః స్వప్రియాయై ప్రియతమకుసుమం ప్రాణ తస్మై నమస్తే || ౨౮ ||



దేహోదుత్తామితానామధిపతిరసతామక్రమాద్వక్రబుద్ధిః  
 క్రుద్ధః క్రోధైకవశ్యః క్రిమిరివ మణిమాన్ దుష్పుతీ నిష్క్రియార్థమ్ |  
 చక్రే భూచక్రమేత్య క్రకచమివ సతాం చేతసః కష్టశాస్త్రం  
 దుస్తర్కం చక్రపాణేర్గుణగణవిరహం జీవతాం చాధికృత్య || ౨౯ ||

తద్ధుష్ప్రకానుసారాత్కృతిపయకునరైరాదృతోఽన్వైర్విస్మయో  
 బ్రహ్మాఽహం నిర్గుణోఽహం వితథమిదమితి హ్యేష పాషండవాదః |  
 తద్యుక్త్యాభాసజాలప్రసరవిషతరూద్ధాహదక్షప్రమాణ-  
 -జ్వాలామాలాధరాగ్నిః పవన విజయతే తేఽవతారస్తుతీయః || ౩౦ ||

ఆక్రోశంతో నిరాశా భయభరవివశస్వాశయాశ్చిన్నదర్పా  
 వాశంతో దేశనాశస్వేతి బత కుధియాం నాశమాశాదశాఽశు |  
 ధావంతోఽశ్లేలశీలా వితథశపథశాపాశివాః శాంతశౌర్యా-  
 -స్త్యద్వ్యాఖ్యాసింహనాదే సపది దద్యుశిరే మాయిగోమాయవస్తే || ౩౧ ||

త్రిష్వప్యేవావతారేష్వరిభిరపఘ్నుణం హింసితో నిర్వికారః  
 సర్వజ్ఞః సర్వశక్తిః సకలగుణగణాపూర్ణరూపప్రగల్భః |  
 స్వచ్ఛః స్వచ్ఛందమృత్యుః సుఖయసి సుజనం దేవ కిం చిత్తమత్ర  
 త్రాతా యస్య త్రిధామా జగదుత వశగం కింకరాః శంకరాద్యాః || ౩౨ ||

ఉద్యన్మందస్మితశ్రీమృదు మధుమధురాలాపపీయూషధారా-  
 -పూరాసేకోపశాంతాసుఖసుజనమనోలోచనాపీయమానమ్ |  
 సంద్రక్ష్యే సుందరం సందుహదిహ మహదానందమానందతీర్థ  
 శ్రీమద్వక్త్రేందుబింబం దురతనుదుదితం నిత్యదాఽహం కదా ను || ౩౩ ||

ప్రాచీనాచీర్ణపుణ్యోచ్చయచతురతరాచారతశ్చారుచిత్రా-  
 -నత్యుచ్ఛాం రోచయంతీం శ్రుతిచితవచనాం శ్రావకాంశ్చోద్యచుంచూన్ |  
 వ్యాఖ్యాముఖ్యాతదుఃఖాం చిరముచితమహాచార్య చింతారతాంస్తే  
 చిత్రాం సచ్ఛాస్త్రకర్తాశ్చరణపరిచరాంఘ్రావయాస్మాంశ్చ కించిత్ || ౩౪ ||



పీఠే రత్నోకపక్ష్మప్తే రుచిరరుచిమణిజ్యోతిషా సన్నిషణ్ణం  
 బ్రహ్మణం భావినం త్వాం జ్వలతి నిజపదే వైదికాద్యా హి విద్యాః |  
 సేవంతే మూర్తిమత్యః సుచరిత చరితం భాతి గంధర్వ గీతం  
 ప్రత్యేకం దేవసంసత్స్వపి తవ భగవన్నర్తితద్యోవధూషు || ౩౮ ||

సానుక్రోశైరజస్తం జనిమృతినిరయాద్యూర్మిమాలావిలేఽస్మిన్  
 సంసారాట్టా నిమగ్నాన్ శరణమశరణానిచ్ఛతో వీక్ష్య జంతుాన్ |  
 యుష్మాభిః ప్రార్థితః సన్ జలనిధిశయనః సత్యవత్యాం మహార్షే-  
 -ర్వ్యక్తశ్చిన్మాత్రమూర్తిర్న ఖలు భగవతః ప్రాకృతో జాతు దేహః || ౩౯ ||

అస్తవ్యస్తం సమస్తశ్చుతిగతమధమై రత్నపూగం యథాఽంధై-  
 -రర్థం లోకోపకృత్యై గుణగణనిలయః సూత్రయామాస కృత్స్నమ్ |  
 యోఽసౌ వ్యాసాభిధానస్తమహామహారహర్భక్తితస్త్వత్ప్రసాదాత్  
 సద్యో విద్యోపలబ్ధ్యై గురుతమమగురుం దేవదేవం నమామి || ౪౦ ||

ఆజ్ఞామన్వైరధార్యాం శిరసి పరిసరద్రశ్మికోటీరకోటా  
 కృష్ణస్యాక్లిష్టకర్మా దధదనుసరాణాదర్థితో దేవసంఘైః |  
 భూమావాగత్య భూమన్న సుకరమకరోర్బహ్మసూత్రస్య భాష్యం  
 దుర్భాష్యం వ్యస్య దస్యోర్మణిమత ఉదితం వేదసద్యుక్తిభిస్త్వమ్ || ౪౧ ||

భూత్వా క్షేత్రే విశుద్ధే ద్విజగణనిలయే రౌప్యపీఠాభిధానే  
 తత్రాపి బ్రహ్మజాతిస్త్రైభువనవిశదే మధ్యగేహాఖ్యగేహా |  
 పారివ్రాజ్యాధిరాజః పునరపి బదరీం ప్రాప్య కృష్ణం చ నత్వా  
 కృత్వా భాష్యాణి సమ్యగ్ వ్యతనుత చ భవాన్ భారతార్థప్రకాశమ్ || ౪౨ ||

వందే తం త్వాం సుపూర్ణప్రమతిమనుదినాసేవితం దేవవృందైః  
 వందే వందారుమీశే శ్రియ ఉత నియతం శ్రీమదానందతీర్థమ్ |  
 వందే మందాకీనీసత్సరిదమలజలాసేకసాధిక్యసంగం  
 వందేఽహం దేవ భక్త్యా భవభయదహనం సజ్జనాన్మోదయంతమ్ || ౪౩ ||



సుబ్రహ్మణ్యఖ్యసూరేః సుత ఇతి సుభృశం కేశవానందతీర్థ-  
 శ్రీమత్పాదాబ్జభక్తః స్తుతిమకృత హరేర్వాయుదేవస్య చాస్య |  
 తత్పాదార్చాదరేణ గ్రథితపదలసన్మాలయా త్వేతయా యే  
 సంరాధ్యామూ నమంతి ప్రతతమతిగుణా ముక్తిమేతే వ్రజంతి || ౪౧ ||

అథ శ్రీనఖస్తుతిః |  
 పాంత్యస్మాన్ పురుహూతవైరిబలవన్మాతంగమాద్యద్భటా  
 కుంభోచ్ఛాద్రివిపాటనాధికపటుప్రత్యేకవజ్రాయితాః |  
 శ్రీమత్కంఠీరవాస్య ప్రతత సునఖరా దారితారాతిదూర-  
 ప్రధ్వస్తద్వాంతశాంతప్రవితతమనసా భావితా నాకివృందైః || ౧ ||

లక్ష్మీకాంత సమంతతోఽవికలయన్ నైవేశితుస్తే సమం  
 పశ్యామ్యుత్తమవస్తు దూరతరతోఽపాస్తం రసో యోఽష్టమః |  
 యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్  
 ఖద్యోతోపమవిస్ఫులింగభసితా బ్రహ్మశశకోత్కరాః || ౨ ||

ఇతి శ్రీత్రివిక్రమపండితాచార్య విరచితా వాయుస్తుతిః సమాప్తా ||